
北天目藕益沙門智旭 重述 靜修法師 科釋 

釋道淨 整理 20240801 2 稿 微信 qq 973451196 校對 禁止商用篡改 法律責任必究 
表 0-1：（8表）總表 

科判 正文 
序文（表 1）  
 教觀綱宗科釋 
 臺宗後學靜修 述 

將
釋
此
書
 
大
分
為
二 

甲
一
釋
題
分
二 

乙
一
法
題
分
五 

 教觀綱宗 

 

今家釋經，先以五玄釋題，次以十
義通文。 

此書義屬論藏，以經例論，寧得遠
乎。 

就五玄中： 
丙一釋名第一；丙二辨體第二； 
丙三明宗第三；丙四論用第四； 
丙五判教第五。 

丙一
釋名
第一
分二 

丁一定名  

丁二
解釋
分二 

戊一
分釋
分二 

己一釋法分
二 

庚一教 教 
庚二觀 觀 

己二釋喻分
二 

庚一綱 綱 
庚二宗 宗 

戊二合辨  
丙二辨體第二  
丙三明宗第三  
丙四論用第四  
丙五判教第五  

乙二人題 北天目蕅益沙門智旭重述 

甲
二
入
文
分
三 

 

次入文。 
餘諸經論，自具序、正、流通三分。 
本書雖無顯文，不無其義。 
一書全文，大分為三。 
擬序、正、流通三分。 

乙一標示佛祖教觀大途分三（表 0-2）（表 2）  

乙
二
詳
辨
五
時
八
教
觀
法
分
三 

丙一標科 
今先示五時八教圖，次申通別五時

論。 
丙二圖示  

丙
三
正
明
分
二 

丁一論五時通別分二（表 0-3）（表 3）  

丁
二
辯
八
教
觀
法
分
二 

戊一化儀四教分二（表 0-4）（表 4）  

戊
二
化
法
四
教
分
二 

己一標科 化法四教說。 

己二
正釋
分二 

庚一總明設教之意 

法尚無一，云何有四？ 
乃如來利他妙智，因眾生病而設藥

也。 
見思病重，為說三藏教； 
見思病輕，為說通教； 
無明病重，為說別教； 
無明病輕，為說圓教。 

庚二別明四教之相分四 

辛一三藏教分二（表 0-5）（表 5） 
辛二通教分二（表 0-6）（表 6） 
辛三別教分二（表 0-7）（表 7） 
辛四圓教分二（表 0-8）（表 8） 

乙三結歸示偏指正防非 又復應知，說前三教，為防偏曲，文意所歸，正歸於此。 
附 轉接同會借說（表 9） 

表 0-2：（8表）總表 乙一標示佛祖教觀大途分三 

科判 

乙一
標示
佛祖
教觀
大途
分三 
 
(表2) 

丙一明教觀該攝分三 
丁一正明教觀該攝 
丁二明教觀相成 
丁三明教觀相失 

丙二標教觀旨趣分三 
丁一標列教觀分二 

戊一總標 

戊二列示分二 
己一列示教 
己二列示觀 

丁二解行歸趣 
丁三結顯權實 

丙三略明時
教通別分三 

丁一時教緣由 

丁二正明時教分二 
戊一略明五時
八教分五 

己一華嚴時 
己二阿含時 
己三方等時 
己四般若時 

己五法華涅槃時分二 
庚一法華 
庚二涅槃 

戊二兼顯秘密不定 
丁三略點通別 

 
表 0-3：（8表）總表 丁一論五時通別分二 

丁一論
五時通
別分二 
 
(表 3) 

戊一標科(表 3-1) 

戊二
正論
分二 

己一引文以定通別(表 3-1) 

己二
正論
五時
通別
分二 

庚一通
五時論
分二 

辛一引文申
明通意分二 
(表 3-1) 

壬一章安破古
分二 

癸一破三乘十二年
分三 

子一出過 
子二破斥 
子三結斥 

癸二破第三時三十年 
壬二靈峰斥今 

辛二正申通五時論分五 

壬一論華嚴通(表 3-1) 
壬二論阿含通(表 3-1) 
壬三論方等通(表 3-1) 
壬四論般若時通(表 3-1) 
壬五論法華涅槃
通分二 

癸一法華(表 3-1) 
癸二涅槃(表 3-2) 

庚二
論五
時別
分三 

辛一根鈍具經五味分二(表 3-2) 
壬一正論別分
五 

癸一華嚴時別 
癸二阿含時別 
癸三方等時別 
癸四般若時別 
癸五法華時別 

壬二明不限時日 
辛二稍利隨時得入(表 3-2) 
辛三未熟更待後教(表 3-2) 

 
表 0-4：（8表）總表 戊一化儀四教分二 

戊一化儀
四教分二 
 
(表 4) 

己一科示 

己二正明
分二 

庚一明教
分四 

辛一自為四教 
分四 

壬一頓教(表 4-1) 
壬二漸教(表 4-2) 
壬三秘密教(表 4-2) 壬四不定(表 4-2) 

辛二部中用教(表 4-2) 
辛三漸頓相通(表 4-2) 
辛四兼明顯密(表 4-2) 

庚二明觀分三(表 4-2) 辛一標示 辛二解釋 辛三料簡 

表 0-5（8 表）總表 辛一三藏教分二 

辛

一
三
藏
教
分
二 
 
(

表
5
) 

壬
一
釋
教
相
分
二 

癸一釋能詮名(表 5-1) 

癸
二
所
詮
法
分
四 

子一詮三乘(表 5-1) 

子二詮二諦(表 5-1) 

子三詮因果(表 5-1) 

子
四
詮
六
即

分
二 

丑一總標(表 5-1) 

丑
二
別
釋

分
六 

寅一理即(表 5-1) 

寅二名字即(表 5-1) 

寅三觀行即分二(表 5-1) 

卯一總標 

卯二別釋分三 

辰一五停心 

辰二別相念 

辰三總相念 

寅四相似即(表 5-1) 

寅五分證即(表 5-2) 

寅六究竟即分三(表 5-2) 

卯一標顯 

卯二別釋分三 

辰一小乘 

辰二中乘 

辰三大乘分四 

巳一三祇行道 

巳二百劫種相 

巳三一生補處 

巳四八相成道 

卯三總結 

壬二明觀法分二(表 5-2) 
癸一別明三乘因果 

癸二總明十乘觀法 
 
表 0-6：（8表）總表 辛二通教分二 

辛
二
通
教
分

二 
 
(
表
6
) 

壬
一
釋
教
相

分
二 

癸一釋能詮名(表 6-1) 

癸
二
釋
所
詮

義
分
四 

子一詮三乘(表 6-1) 

子二詮諦理分三(表 6-1) 

丑一幻有二諦 

丑二兩種含中二諦 

丑三別圓入通三諦 

子三詮因果(表 6-1) 

子

四

詮

六

即

分

二 

丑一總標(表 6-1) 

丑

二

別

釋

分

六 

寅一理即(表 6-1) 

寅二名字即(表 6-1) 

寅三觀行即(表 6-1) 

寅四相似即(表 6-1) 

寅五分證即分二 

卯一標列(表 6-1) 

卯二分釋分五 

初八人地見地(表 6-1) 

辰二薄地離欲地(表 6-1) 

辰三已辦地(表 6-2) 

辰四支佛地(表 6-2) 

辰五菩薩地分二(表 6-2) 
巳一正明 

巳二簡斥 

寅六究竟即(表 6-2) 

壬二明觀法分三(表 6-2) 

癸一明三乘入道初門 

癸二明利根被接 

癸三十乘觀法 

表 0-7：（8表）總表 辛三別教分二 

辛三

別教

分二 

 

(表7) 

壬一

釋教

相分

二 

癸一釋能詮名(表 7-1) 

癸二

釋所

詮義

分四 

子一詮諦緣度(表 7-1) 

子二詮諦理分二(表 7-1) 

丑一二諦分二 
寅一顯中二諦 

寅二圓入別二諦 

丑二三諦分二 
寅一本教三諦 

寅二圓入別三諦 

子三詮因果(表 7-1) 

子四

詮六

即分

二 

丑一總標(表 7-1) 

丑二

別釋

分六 

寅一理即(表 7-1) 

寅二名字即(表 7-1) 

寅三觀行即分三(表 7-1) 

卯一標顯 

卯二解釋 

卯三結齊 

寅四相似即

分二 

卯一標示(表 7-1) 

卯二解釋

分三 

辰一十住分二(表 7-1) 
巳一釋 

巳二結 

辰二十行分二(表 7-2) 
巳一釋 

巳二結 

辰三十回向分二(表 7-2) 
巳一釋 

巳二結 

寅五分證即分二 

(表 7-2) 

卯一標顯 

卯二解釋分二 

辰一十

地分二 

巳一廣釋初地 

巳二列九地名 

辰二等覺 

寅六究竟即(表 7-2) 

壬二明觀法分二(表 7-2) 
癸一入道初門 

癸二十乘觀法 

 
表 0-8：（8表）總表 辛四圓教分二 

辛四

圓教

分二 

 

(表8) 

壬一釋教相

分三 

癸一能詮名(表 8-1) 

癸二名下義(表 8-1) 

癸三所詮法

分四 

子一詮稱性諦緣度(表 8-1) 

子二詮諦理分二(表 8-1) 
丑一詮不思議二諦 

丑二詮圓妙三諦 

子三詮因果(表 8-1) 

子四詮六即

分二 

丑一總標(表 8-1) 

丑二

別釋

分六 

寅一初理即(表 8-1) 

寅二名字即(表 8-1) 

寅三觀行即(表 8-1) 

寅四相似即(表 8-1) 

寅五分證即分二(表 8-2) 
卯一標列 

卯二略釋 

寅六究竟即(表 8-2) 

壬二觀法分二(表 8-2) 
癸一明初門接前 

癸二十乘觀法 

表 1：（1表） 序文 

科判 正文 

序文 

大教東漸，弘宣義趣者，代有其人。 

自魏至晉，略從敷揚，而教義未備； 

由宋迄陳，南北諸師，而紛然興起。 

或祖承名匠、或思出神衿，遂判一代聖教而為頓、漸、不定。 

更於漸中或分二時、三時乃至五時之殊。 

或立四宗、五宗，以及一音之異。 

或述疏通經，或宗經立論，莫不自謂握靈珠而揮彌筆。 

奚知競共執瓦礫以作至寶，以權礙實，將偏害圓。 

如來設化之道，反因以隱晦；而出世本懷之旨，更難以窮究矣。 

不有聖智，孰能辯群言之蕪塞，而彰聖教之旨歸乎！ 

唯吾聖祖天台大師，靈山親承、大蘇妙悟，了法無遺，昭若天日。 

依龍樹之心傳、循法華之妙旨，立五時八教，判釋東流一代聖教，罄無不盡。 

俾權實理彰而偏圓立辨，使一代教觀，悉歸於正。 

故梁內翰雲：“治世之道，非仲尼則三皇四代之制，寢而不彰；出世之道，非大師則

三乘四教之旨，晦而不明。” 

柳宗元雲：“去聖逾遙，異端並起，唯天台大師得正其傳。” 

以是言之，有尊大師為東土迦文者，良有以也。 

大師滅後，弟子章安，結集遺言，編為部教，自成一家，不與他同。 

弘其道者，代不乏人。 

迄唐末五代，有高麗諦師準大部之旨出《教儀》二卷。 

而於初機不無小補，但僅明判釋之方，且於觀道未甚完備。 

是以旭祖嘆雲：“《四教儀》出，而臺宗晦；《指月錄》出，則禪宗昧。” 

則《教觀綱宗》不得不作也。 

茲書教觀並明，無單隻之弊。 

所以發軫，即拓教觀為自行化他之要。 

次乃詳辨五時通別，為判教收經之方。 

明化儀，則有部有相，令識頓漸名同，而部相自殊； 

論化法，則有解有行，俾知權實雖異，而各有所歸。 

約行明位，而四教各分六即； 

約門論觀，而四教各具十乘。 

其餘小大偏圓之目，判釋教證之軌，莫不畢備。 

所要皆具，可謂教海之司南、禪門之關鍵也。 

第以文顯而義深，辭略而意廣。 

雖旭祖自著《釋義》，發明其要，大體既陳，而細目未備。 

上智者，開卷瞭然； 

童蒙類，於斯尚壅。 

由是不惴翦陋，隨文分科，逐句略釋，而名科釋者，意在此焉。 

修自發心聽講以來，得因斯典而得窺山門堂室。 

是以欲廣其傳，誘諸初學，鹹獲教觀之旨，具識解行之方而已，曷敢以期達士披讀者

哉。 

民國二十年歲次辛未二月臺宗後裔靜修書於雲居聖水之禪室 

表 2：（1表）乙一標示佛祖教觀大途分三 

科判 正文 

乙
一
標
示
佛
祖
教
觀
大
途
分
三 

丙一明教觀該攝分
三 

丁一正明教觀該攝 佛祖之要，教觀而已矣。 

丁二明教觀相成 
觀非教不正； 
教非觀不傳。 

丁三明教觀相失 
有教無觀則罔； 
有觀無教則殆。 

丙
二
標
教
觀
旨
趣
分
三 

丁一標列
教觀分二 

戊一總標 
然統論時教，大綱有八。 
依教設觀，數亦略同。 

戊二列示
分二 

己一列示教 

八教者： 
一頓、二漸、三秘密、四不定。 
名為‘化儀四教’，如世藥方； 
五三藏、六通、七別、八圓。 
名為‘化法四教’，如世藥味。 

己二列示觀 

當知頓等所用，總不出藏等四味： 
‘藏’以析空為觀； 
‘通’以體空為觀； 
‘別’以次第為觀； 
‘圓’以一心為觀。 

丁二解行歸趣 
四觀各用十法成乘，能運行人至涅槃地。 
藏、通二種教觀，運至真諦涅槃； 
別、圓二種教觀，運至中諦大般涅槃。 

丁三結顯權實 

藏、通、別三，皆名為權； 
 唯圆教观，乃名真实。 
就圓觀中，復有三類： 
一頓、二漸、三不定也。 
為實施權，則權含於實； 
開權顯實，則實融於權。 

丙
三
略
明
時
教
通
別
分
三 

丁一時教緣由 良由眾生根性不一，致使如來巧說不同。 

丁
二
正
明
時
教
分
二 

戊
一
略
明
五
時
八
教
分
五 

己一華嚴時 
且約一代，略判五時。 
一華嚴時，正說圓教，兼說別教。 
約化儀名頓。 

己二阿含時 
二阿含時，但說三藏教。 
約化儀名漸初。 

己三方等時 
三方等時，對三藏教半字生滅門，說通、別、

圓教，滿字不生不滅門。 
約化儀名漸中。 

己四般若時 
四般若時，帶通、別二種權理，正說圓教實理。 
約化儀名漸後。 

己五法華涅槃時
分二 

庚一法華 

五法華涅槃時，法華開三： 

藏、通、別之權，唯顯圓教之實。 
深明如來設教之始終，具發如來本跡之廣遠。 
約化儀名會漸歸頓，亦名非頓非漸。 

庚二涅槃 

涅槃重為未入實者，廣談常住。 
又為末世根鈍，重扶三權。 
是以追說四教，追泯四教。 
約化儀，亦名非頓非漸。 

戊二兼顯秘密不定 

而秘密、不定二種化儀，遍於前之四時。 

唯法華是顯露，故非秘密； 

是決定，故非不定。 

丁三略點通別 
然此五時，有別有通，故須以別定通，攝通入

別，方使教觀，鹹悉不濫。 

表 3-1：（2表）丁一論五時通別分二 

科判 正文 

丁
一
論
五
時
通
別
分
二 

戊一標科 通別五時論（最宜先知）。 

戊
二
正
論
分
二 

己一引文以定通別 
《法華玄義》雲： 
夫五味半、滿，論別，別有齊限； 
論通，通於初後。 

己
二
正
論
五
時
通
別
分
二 

庚
一
通
五
時
論
分
二 

辛
一
引
文
申
明
通
意
分
二 

壬
一
章
安
破
古
分
二 

癸一
破三
乘十
二年
分三 

子一出過 章安尊者雲：人言第二時，十二年中說三乘別教。 

子二破斥 

若爾，過十二年有宜聞四諦、十二因緣、六度，
豈可不說？ 

若說，則三乘不止在十二年中。 
若不說，則一段在後宜聞者，佛豈可不化也。 
定無此理。 

子三結斥 

經言：為聲聞說四諦、乃至說六度，不止十二年。 
蓋一代中，隨宜聞者即說耳。 
如四阿含、五部律，是為聲聞說，乃訖於聖滅，

即是其事。 
何得言小乘悉十二年中也。 

癸二破第三時三
十年 

人言第三時，三十年中說空宗《般若》、《維摩》、
《思益》。 

依何經文，知三十年也？ 
《大智度論》雲：須菩提於《法華》中聞說舉手

低頭，皆得作佛，是以今問退義。 
若爾，《大品》與《法華》前後何定也？ 

壬二靈峰斥今 
論曰：智者、章安，明文若此，今人絕不寓目，

尚自訛傳‘阿含十二方等八’之妄說，為害甚大。 
故先申通論，次申別論。 

辛
二
正
申
通
五
時
論
分
五 

壬一論華嚴通 

先明通五時者，自有一類大機，即於此土見華藏
界舍那身土，常住不滅。 

則華嚴通後際也。 
只今《華嚴•入法界品》，亦斷不在三七日中。 

壬二論阿含通 

復有一類小機，始從鹿苑，終至鶴林，唯聞阿含、
毗尼、對法。 

則三藏通於前後明矣。 
章安如此破斥，痴人尚何執迷！ 

壬三論方等通 

復有一類小機，宜聞彈斥褒嘆，而生恥慕，佛即
為說方等法門。 

豈得局在十二年後，僅八年中？ 
且如《方等陀羅尼經》，說在《法華經》後。 
則方等亦通前後明矣。 

壬四論般若時通 

復有三乘，須歷色、心等世出世法，一一會歸摩

訶衍道，佛即為說般若。 
故云‘從初得道，乃至泥洹，於其中間，常說般

若。’則般若亦通前後明矣。 

壬五論
法華涅
槃通分
二 

癸一法華 

復有根熟眾生，佛即為其開權顯實，開跡顯本，
決無留待四十年後之理。 

但佛以神力，令根未熟者不聞。 
故智者大師雲：‘法華約顯露邊，不見在前。秘密

邊論，理無障礙。’ 
且如經雲：‘我昔從佛聞如是法，見諸菩薩，授記

作佛。’如是法者，豈非妙法？ 
又《梵網經》雲：‘吾今來此世界八千返，坐金剛

華光王座’等。 
豈非亦是開跡顯本耶。 

表 3-2：（2表）丁一論五時通別分二 

丁

一

論

五

時

通

別

分

二 

戊

二

正

論

分

二 

己

二

正

論

五

時

通

別

分

二 

庚一

通五

時論

分二 

辛二正

申通五

時論分

五 

壬五論

法華涅

槃通分

二 

癸

二

涅

槃 

復有眾生應見涅槃而得度者，佛即示入涅槃。 

故曰八相之中，各具八相，不可思議。 

且《大般涅槃經》追敘阿闍世王懺悔等緣，並非一

日一夜中事也。 

庚

二

論

五

時

別

分

三 

辛

一

根

鈍

具

經

五

味

分

二 

壬

一

正

論

別

分

五 

癸一華嚴時別 

次明別五時者，乃約一類最鈍聲聞，具經五番陶鑄，

方得入實。 

所謂初於華嚴不見不聞，全生如乳。 

（《華嚴》前八會中，永無聲聞，故云不見不聞。 

至第九會《入法界品》，在祇園中方有聲聞。 

爾時已證聖果，尚於菩薩境界，如啞如聾，驗知爾

前，縱聞《華嚴》，亦決無益。 

然舍利弗等，由聞藏教，方證聖果，方預入法界會。 

則知《入法界品》，斷不說在阿含前矣。 

人胡略不思察，妄谓华严局在三七日内耶。）  

癸二阿含時別 
次於阿含聞因緣生滅法，轉凡成聖，如轉乳成酪

（酪，即熟乳漿也）。 

癸三方等時別 

次聞方等，彈偏斥小，嘆大褒圓，遂乃恥小慕大，

自悲敗種。 

雖復具聞四教，然但密得通益，如轉酪成生酥。 

癸四般若時別 

次聞般若會一切法皆摩訶衍，轉教菩薩，領知一切

佛法寶藏。 

雖帶通、別，正明圓教，然但密得別益，如轉生酥

成熟酥。 

癸五法華時別 
次聞法華開權顯實，方得圓教實益，如轉熟酥而成

醍醐。 

壬二明不限時日 

然只此別五時法，亦不拘定年月日時，但隨所應聞，

即便得聞。 

如來說法，神力自在，一音異解，豈容思議！ 

辛二稍利隨時得入 

又有根稍利者，不必具歷五味。 
或但經四番、三番、二番陶鑄，便得入實。 
若於阿含、方等、般若，隨一悟入者，即是秘密、

不定二種化儀所攝。 

辛三未熟更待後教 

復有眾生未堪聞法華者，或自甘退席、或移臵他方，

此則更待涅槃捃拾，或待滅後餘佛，事非一概。 

熟玩法華《玄義》、《文句》群疑自釋。 

 
表 4-1：（2表）戊一化儀四教分二 

科判 正文 

戊一
化儀

四教
分二 

己一科示 化儀四教說。 

己二

正明
分二 

庚一

明教
分四 

辛一

自為
四教
分四 

壬一頓教 

頓有二義： 
一頓教部，謂初成道，為大根人之所頓說，唯局華嚴； 
（凡一代中直說界外大法，不與二乘共者，如《梵網》、

《圓覺》等經，並宜收入此部。是謂以別定通，攝通入
別也。） 

二頓教相，謂初發心時便成正覺，及性修不二，生佛
體同等義； 

則《方等》、《般若》諸經，悉皆有之。 

表 4-2：（2表）戊一化儀四教分二 

戊
一
化
儀
四
教
分
二 

己
二
正
明
分
二 

庚
一
明
教
分
四 

辛
一
自
為
四
教
分
四 

壬二漸教 

漸亦二義： 
一漸教部，謂唯局阿含為漸初（凡一代中，所說生滅四諦、十

二緣生、事六度等，三乘權法，並宜收入此部）； 
方等為漸中（凡一代中所說彈偏斥小，嘆大褒圓等經，及餘四

時所不攝者，並宜收入此部。如增上緣名義寬故）； 
般若為漸後（凡一代中，所說共不共諸般若教，並宜攝入此部）。 
二漸教相，謂歷劫修行，斷惑證位次第，則華嚴亦復有之。 
法華會漸歸頓，不同華嚴初說，故非頓； 
不同阿含、方等、般若，隔歷未融，故非漸； 
然仍雙照頓、漸兩相。 

壬三秘密教 

秘密亦有二義： 
一秘密教，謂於前四時中，或為彼人說頓，或為此人說漸等，

彼此互不相知，各自得益。 
（法華正直舍方便，但說無上道，故非秘密。） 
二秘密咒，謂一切陀羅尼章句，即五時教中，皆悉有之。 

壬四不定 

不定亦有二義： 
一不定教，謂於前四時中，或為彼人說頓，為此人說漸； 
彼此互知，各別得益。 
即是宜聞頓者聞頓，宜聞漸者聞漸也（《法華》決定說大乘，

故非不定教相）。 
二不定益，謂前四時中，或聞頓教得漸益，或聞漸教得頓益； 
即是以頓助漸，以漸助頓也（隨聞《法華》一句一偈，皆得授

記作佛，故非不定益也）。 

辛二部中用教 

頓教部，止用別、圓二種化法。 
漸教部，具用四種化法。 
顯露不定，既遍四時，亦還用四種化法。 
秘密、不定，亦遍四時，亦還用四種化法。 

辛三漸頓相通 

頓教相，局唯在圓。 
通則前之三教，亦自各有頓義，如善來得阿羅漢等。 
漸教相，局在藏、通、別三。 
通則圓教亦有漸義，如觀行、相似、分證、究竟等。 

辛四兼明顯密 
秘密教，互不相知，故無可傳。 

秘密咒，約四悉檀，故有可傳。 
不定教不定益，併入前四時中，故無別部可指。 

庚二明
觀分三 

辛一標示 

約化儀教，復立三觀： 
謂頓觀、漸觀、不定觀。 
蓋秘密教，既不可傳，故不可約之立觀。 
設欲立觀，亦止是頓、漸、不定三法，皆秘密耳。 

辛二解釋 

今此三觀，名與教同，旨乃大異。何以言之？ 
頓教指《華嚴經》，義則兼別。 
頓觀唯約圓人，初心便觀諸法實相，如《摩訶止觀》所明是也。 
漸教指阿含、方等、般若，義兼四教，復未開顯。 
漸觀亦唯約圓人，解雖已圓，行須次第，如《釋禪波羅蜜法門》

所明是也。 
不定教，指前四時，亦兼四教，仍未會合。 
不定觀亦唯約圓人，解已先圓，隨於何行，或超或次，皆得悟

入，如《六妙門》所明是也。 

辛三料簡 

問：但說圓頓止觀即足，何意復說漸及不定？ 
答：根性各別。若但說頓，收機不盡。 
問：既稱漸及不定，何故唯約圓人？ 
答：圓人受法，無法不圓。 
又未開圓解，不應論修證。縱令修證，未免日劫相倍。 

表 5-1：（2表）辛一三藏教分二 

科判 正文 

辛
一
三
藏
教
分
二 

壬
一
釋
教
相
分
二 

癸一釋能詮名 

三藏教： 
四阿含為經藏； 
毗尼為律藏； 
阿毗曇為論藏。 

癸
二
所
詮
法
分
四 

子一詮三乘 

此教詮生滅四諦（苦則生、異、滅三相遷移；集則
貪、嗔、痴等分，四心流動；道則對治易奪；滅則滅
有還無）。 

亦詮思議生滅十二因緣（無明緣行、行緣識、識緣
名色、名色緣六入、六入緣觸、觸緣受、受緣愛、愛
緣取、取緣有、有緣生、生緣老死憂悲苦惱；無明滅
則行滅、行滅則識滅、識滅則名色滅、名色滅則六入
滅、六入滅則觸滅、觸滅則受滅、受滅則愛滅、愛滅
則取滅、取滅則有滅、有滅則生滅、生滅則老死憂悲
苦惱滅）。 

亦詮事六度行（佈施、持戒、忍辱、精進、禪定、
智慧）。 

子二詮二諦 
亦詮實有二諦（陰、入、界等實法為俗，實有滅乃

為真。）。 

子三詮因果 

開示界內鈍根眾生，令修析空觀（觀於地、水、火、
風、空、識六界，無我、我所），出分段生死，證偏真
涅槃。 

正化二乘，傍化菩薩。 

子
四
詮
六
即
分
二 

丑一總標 亦得約當教自論六即。 

丑
二
別
釋
分
六 

寅一理即 

理即者，偏真也。 
諸行無常，是生滅法，生滅滅已，寂滅為樂。 
因滅會真，滅非真諦。 
滅尚非真，況苦、集、道？ 
真諦在因果事相之外，故依衍教，判曰偏真。 

寅二名字即 

名字即者，學名字也。 
知一切法，從因緣生，不從時、方、梵天、極微、

四大等生，亦非無因緣自然而生。 
知因緣所生法，皆悉無常無我。 

寅
三
觀
行
即
分
二 

卯一總標 
觀行即者，一五停心；二別相念；三總相念。 
外凡資糧位也。 

卯
二
別
釋
分
三 

辰一五停心 

五停心者，一多貪眾生不淨觀； 
二多嗔眾生慈悲觀； 
三多散眾生數息觀； 
四愚痴眾生因緣觀； 
五多障眾生唸佛觀。 
以此五法，為方便調停其心，令堪修念處，故名停

心也。 

辰二別相念 
別相念者，一觀身不淨；二觀受是苦；三觀心無常；

四觀法無我。 
對治依於五蘊所起四顛倒也。 

辰三總相念 

總相念者，觀身不淨，受、心、法亦皆不淨。 
觀受是苦，心、法、身亦皆是苦。 

觀心無常，法、身、受、亦皆無常。 
觀法無我，身、受、心亦皆無我也。 

寅四相似即 
相似即者，內凡加行位也。 
一暖、二頂、三忍、四世第一。 
得色界有漏善根，能入見道。 

表 5-2：（2表）辛一三藏教分二 

辛
一
三
藏
教
分
二 

壬
一
釋
教
相
分
二 

癸
二
所
詮
法
分
四 

子
四
詮
六
即
分
二 

丑
二
別
釋
分
六 

寅五分證即 

分證即者，前三果有學位也。初、須陀洹果，此雲‘預流’。 
用八忍八智，頓斷三界見惑，初預聖流，名‘見道位’。 
二斯陀含果，此雲‘一來’。斷欲界六品思惑，餘三品在，

猶潤一生。 
三阿那含果，此雲‘不還’。 
斷欲界思惑盡，進斷上八地思，不復還來欲界，此二名‘修

道位’。 

寅
六
究
竟
即
分
三 

卯一標顯 究竟即者，三乘無學位也。 

卯
二
別
釋
分
三 

辰一小乘 

一小乘第四阿羅漢果，此含三義： 
一殺賊；二應供；三無生。 
斷三界見思俱盡，子縛已斷，果縛尚存，名

有餘涅槃。 
若灰身泯智，名無餘涅槃。 

辰二中乘 
二中乘辟支佛果，此人根性稍利，逆順觀察

十二因緣，斷見思與羅漢同，更侵習氣，故居
聲聞上。 

辰
三
大
乘
分
四 

巳一三祇行道 

三大乘佛果，此人根性大利，從初發心，緣
四諦境，發四宏誓，即名菩薩。 

修行六度，初阿僧祇劫，事行雖強，理觀尚
弱，準望聲聞在外凡位； 

第二阿僧祇劫，諦解漸明，在暖位； 
第三阿僧祇劫，諦解轉明，在頂位。 

巳二百劫種相 六度既滿，更住百劫修相好因，在下忍位。 
巳三一生補處 次入補處， 

巳四八相成道 

生兜率天、乃至入胎、出胎、出家、降魔，
安坐不動時，是中忍位。 

次一剎那入上忍。次一剎那入世第一，發真
無漏三十四心，頓斷見思正習無餘。 

坐木菩提樹下，以生草為座，成劣應身（如
釋迦丈六，彌勒十六丈等），受梵王請，三轉法
輪，度三根性，緣盡入滅。 

卯三總結 
與阿羅漢、辟支佛，究竟同證偏真法性，無

復身、智、依、正可得。 

壬
二
明
觀
法
分
二 

癸一別明三乘
因果 

此教具三乘法，聲聞觀四諦，以‘苦諦’為初門。 
最利者三生，最鈍者六十劫，得證四果。 
闢支觀十二因緣，以‘集諦’為初門。 
最利者四生，最鈍者百劫，不立分果。 
出有佛世名緣覺，出無佛世名獨覺。 
菩薩弘誓六度，以‘道諦’為初門。 
伏惑利生，必經三大阿僧祇劫，頓悟成佛。 
然此三人修行證果，雖則不同，而同斷見思，同出三界，同證偏真，

只行三百由旬，入化城耳。 

癸二總明十乘
觀法 

十法成乘者： 
一觀正因緣境，破邪因緣、無因緣二種顛倒； 
二真正發心，不要名利，唯求涅槃（二乘志出苦輪，菩薩兼憫一切）； 
三遵修止觀，謂五停名止；四念名觀，四遍破見愛煩惱； 
五識道滅還滅，六度是通，苦集流轉，六蔽是塞； 
六調適三十七品，入三脫門； 
七、若根鈍不入，應修對治事禪等； 
八、正助合行，或有薄益，須識次位，凡聖不濫； 
九、安忍內外諸障；十、不於似道，而生法愛。 
是為要意，利人節節得入，鈍者具十法方悟。 

表 6-1：（2表）辛二通教分二 

科判 正文 

辛
二
通
教
分
二 

壬
一
釋
教
相
分
二 

癸一釋能詮名 

通教，鈍根通前藏教，利根通後別圓，故名通
教。 

又從當教得名，謂三人同以無言說道，體法入
空，故名為通。 

此無別部，但方等、般若中有明三乘共行者，
即屬此教。 

癸
二
釋
所
詮
義
分
四 

子一詮三乘 

詮無生四諦（苦無逼迫相；集無和合相；道不
二相；滅無生相）。 

亦詮思議不生滅十二因緣（痴如虛空，乃至老
死如虛空，無明如幻化，不可得故，乃至老死如幻
化不可得）。 

亦詮理六度行（一一三輪體空）。 

子二詮諦
理分三 

丑一幻有二諦 亦詮幻有空二諦（幻有為俗，幻有即空為真）。 

丑二兩種含中二諦 

亦詮兩種含中二諦（一者，幻有為俗。幻有即
空不空，共為真，是通含別二諦，故受別接。二者，
幻有為俗。幻有即空不空，一切法趣空不空，為真，
是通含圓二諦，故受圓接）。 

丑三別圓入通三諦 

亦詮別入通三諦（有漏是‘俗’；無漏是‘真’；
非有漏、非無漏是‘中’）。 

亦詮圓入通三諦（二諦同前，點非漏非無漏具
一切法，與前中異）。 

子三詮因果 
開示界內利根眾生，令修體空觀（五陰、十八

界、十二入，皆如幻化，當體不可得），出分段生
死，證真諦涅槃。正化菩薩，傍化二乘。 

子
四
詮
六
即
分
二 

丑一總標 亦於當教自論六即。 

丑
二
別
釋
分
六 

寅一理即 

理即者，無生也。 
諸法不自生，亦不從他生，不共不無因，是故

知無生。（此四句推檢，通、別、圓三教皆用作下
手工夫。但先解不但中者，即成圓教初門；先聞但
中理者，即成別教初門；未聞中道體者，止成通教
法門。） 

解苦無苦，而有真諦。苦尚即真，況集、滅、
道！ 

寅二名字即 
名字即者，幻化也。 
知一切法，當體全空，非滅故空。 
生死涅槃，同於夢境。 

寅三觀行即 
觀行即者，一干慧地也。未有理水，故得此名，

即三乘外凡位，與藏教五停、別相、總相念齊。 

寅四相似即 

相似即者，二性地也。 
相似得法性理水，伏見思惑，即三乘內凡位。 
與藏教四加行齊（藏、通指真諦為法性，與別、

圓不同）。 

寅
五
分
證
即
分
二 

卯一標列 分證即者，從八人地至菩薩地，有七位也。 

卯
二
分
釋
分
五 

初八人地見地 

三八人地者，入無間三昧，八忍具足，智少一
分。 

四見地者，八智具足，頓斷三界見惑，發真無
漏，見真諦理，即三乘見道位，與藏須陀洹齊。 

辰二薄地離欲
地 

五薄地者，三乘斷欲界六品思惑，煩惱漸薄。
與藏斯陀含齊。 

六離欲地者，三乘斷欲界思惑盡。 
與藏阿那含齊。 

表 6-2：（2表）辛二通教分二 

辛
二
通
教
分
二 

壬
一
釋
教
相
分
二 

癸
二
釋
所
詮
義
分
四 

子
四
詮
六
即
分
二 

丑
二
別
釋
分
六 

寅
五
分
證
即
分
二 

卯
二
分
釋
分
五 

辰三已辦地 
七、已辦地者，三乘斷三界正使盡，如燒木成

炭。 
與藏阿羅漢齊。聲聞乘人止此。 

辰四支佛地 
八、支佛者，中乘根利，兼侵習氣，如燒木成

灰。與藏辟支佛齊。 

辰五
菩薩
地分
二 

巳一正明 

九、菩薩地者，大乘根性，最勝最利，斷盡正
使，與二乘同。 

（以從空入假觀）不住涅槃，扶習潤生，道觀
雙流，遊戲神通，成熟眾生，淨佛國土。 

巳二簡斥 
此與藏教菩薩不同。 
藏教為化二乘，假說菩薩伏惑不斷，正被此教

所破，豈有毒器堪貯醍醐。 

寅六究竟即 

究竟即者，第十佛地也。 
機緣若熟，以一念相應慧，斷餘殘習，坐七寶

菩提樹下，以天衣為座，現帶劣勝應身（分段生
身故劣，如須彌山故勝），為三乘根性，轉無生
四諦法輪。 

緣盡入滅，正習俱除，如劫火所燒，炭灰俱盡。 
與藏教佛果齊。 

壬
二
明
觀
法
分
三 

癸一明三乘入道初門 
此教亦具三乘根性，同以滅諦為初門。 
然鈍根二乘，但見於空，不見不空，仍與三藏

同歸灰斷，故名通前。 

癸二明利根被接 

利根三乘，不但見空，兼見不空。 
不空即是中道，則被別圓來接，故名通後。 
中道又分為二： 
一者但中，唯有理性，不具諸法。 
見但中者，接入別教。 
二者圓中，此理圓妙，具一切法。 
見圓中者，接入圓教。就此被接，又約三位： 
一者上根，八人見地被接。 
二者中根，薄地、離欲地被接。 
三者下根，已辦地、支佛地被接。 
就此三位被接，又各有按位勝進二義： 
若按位接，或同別十向，或同圓十信。 
若勝進接，或登別初地，或登圓初住。 
既被接已，實是別、圓二教菩薩。 
於當教中，仍存第九菩薩地名，至機緣熟，示現成佛，乃是別地

圓住，來示世間最高大身，非由通教教道得成佛也。 
通教尚無實成佛義，況藏教哉！ 
藏教佛果，亦皆別地圓住所現劣應身耳。 

癸三十乘觀法 

十法成乘者： 
一明觀境，六道、陰、入，能觀、所觀，皆如幻化。 
二明發心，二乘緣真自行，菩薩體幻兼人，與樂拔苦，譬如鏡像。 
三安心如空之止觀。 
四以幻化慧，破幻化見思。 
五雖知苦集流轉六蔽等皆如幻化，亦以幻化道滅還滅六度等通之。 
六以不可得心，修三十七道品。 
七、體三藏法，無常苦空，如幻而治。 
八、識幹慧等如幻次位，而不謬濫。 
九、安忍幹慧位內外諸障，而入性地。 
十、不著性地相似法愛，而入八人見地。 
證真利鈍，分別如前說。 

表 7-1：（2表）辛三別教分二 

科判 正文 

辛
三
別
教
分
二 

壬
一
釋
教
相
分
二 

癸一釋能詮名 

別教謂： 
教、理、智、斷、行、位、因、果，別前藏、

通二教，別後圓教，故名別也（教則獨被菩薩；
理則隔歷三諦；智則三智次第；斷則三惑前後；
行則五行差別；位則位不相收；因則一因迥出，
不即二邊；果則一果不融，諸位差別）。 

癸
二
釋
所
詮
義
分
四 

子一詮諦緣度 

此教詮無量四諦（苦有無量相，十法界不同故；
集有無量相，五住煩惱不同故；道有無量相，恆
沙佛法不同故；滅有無量相，諸波羅蜜不同故）。 

亦詮不思議生滅十二因緣（枝末無明為分段生
因，根本無明為變易生因）。 

亦詮不思議六度、十度。 

子二
詮諦
理分
二 

丑一二
諦分二 

寅一顯中二諦 
亦詮顯中二諦（幻有，幻有即空，皆名為俗；

不有不空為真）。 

寅二圓入別二諦 
亦詮圓入別二諦（幻有，幻有即空，皆名為俗；

不有不空，一切法趣不有不空，為真）。 

丑二三
諦分二 

寅一本教三諦 
亦詮別三諦（開俗為兩諦，對真為中，中理而

已）。 

寅二圓入別三諦 
亦詮圓入別三諦（二諦同前，點真中道，具足

佛法）。 

子三詮因果 
開示界外鈍根菩薩，令修次第三觀（先空、次

假、後中），出分段、變易二種生死，證中道無
住涅槃。 

子
四
詮
六
即
分
二 

丑一總標 亦於當教自論六即。 

丑
二
別
釋
分
六 

寅一理即 

理即者，但中也。 
真如法性隨緣不變，在生死而不染，證涅槃而

非淨，迥超二邊，不即諸法，故依圓教，判曰但
中。 

寅二名字即 

名字即者，解義也。 
仰信真如法性，凡不能減，聖不能增，但由客

塵覆蔽，而不證得。 
須先藉緣修，助發真修，方可克證。 

寅三觀行即
分三 

卯一標顯 觀行即者，外凡十信位也。 

卯二解釋 
一信心；二念心；三精進心；四慧心； 
五定心；六不退心；七、迴向心； 
八、護法心；九、戒心；十、願心。 

卯三結齊 
既先仰信中道，且用生滅因緣觀，伏三界見思

煩惱，故名伏忍。 
與通幹慧性地齊。 

寅四
相似
即分
二 

卯一標示 相似即者，內凡三十心三賢位也。 

卯二
解釋
分三 

辰一
十住
分二 

巳一
釋 

初十住者： 
一發心住，斷三界見惑，與通見地齊； 
二治地住；三修行住；四生貴住； 
五方便具足住；六正心住； 
七、不退住，斷三界思惑盡，與通已辦地齊； 
八、童真住； 
九、法王子住； 
十、灌頂住，斷界內塵沙，與通佛地齊。 

巳二
結 

此十住名習種性，（研習空觀）用從假入空觀，
見真諦、開慧眼、成一切智。 

行三百由旬，證位不退。 

表 7-2：（2表）辛三別教分二 

辛
三
別
教
分
二 

壬
一
釋
教
相
分
二 

癸
二
釋
所
詮
義
分
四 

子
四
詮
六
即
分
二 

丑
二
別
釋
分
六 

寅四
相似
即分
二 

卯二
解釋
分三 

辰二
十行
分二 

巳一
釋 

次十行者： 
一歡喜行；二饒益行；三無嗔恨行； 
四無盡行；五離痴亂行；六善現行； 
七、無著行；八、尊重行； 
九、善法行；十、真實行。 

巳二
結 

此十行名性種性，分別假性，用從空入假觀，
遍學四教四門，斷界外塵沙，見俗諦，開法眼，
成道種智。 

辰三
十回
向分
二 

巳一
釋 

次十回曏者： 
一救護眾生離眾生相迴向； 
二不壞迴向；三等一切佛迴向； 
四至一切處迴向； 
五無盡功德藏迴向； 
六隨順平等善根迴向； 
七、隨順等觀一切眾生迴向； 
八、真如相迴向； 
九、無縛解脫迴向；十、法界無量回向。 

巳二
結 

此十向名道種性。（中道能通）習中觀，伏無
明，行四百由旬，居方便有餘土，證行不退。 

寅五
分證
即分
二 

卯一標顯 
分證即佛者，十地聖種性（證入聖地）及等

覺性（去佛一等）也。 

卯
二
解
釋
分
二 

辰一
十地
分二 

巳一廣
釋初地 

初歡喜地，名見道位，以中道觀見第一義諦，
開佛眼，成一切種智。 

行五百由旬，初入實報無障礙土，初到寶所，
證念不退，得無功用道，隨可化機緣，百界作
佛，八相成道，利益眾生。 

巳二列
九地名 

二離垢地；三發光地；四焰慧地； 
五難勝地；六現前地；七、遠行地； 
八、不動地；九、善慧地；十、法雲地。 
各斷一品無明，證一分中道。 

辰二等覺 
更破一品無明，入等覺位，亦名‘金剛心’，

亦名‘一生補處’，亦名‘有上士’。 

寅六究竟即 

究竟即佛者，妙覺性也（妙極覺滿）。 
從金剛後心，更破一品無明，入妙覺位，坐

蓮華藏世界七寶菩提樹下，大寶華王座，現圓
滿報身（量同塵剎相好剎塵），為鈍根菩薩，轉
無量四諦法輪。 

壬
二
明
觀
法
分
二 

癸一入道初門 
此教名為獨菩薩法，以界外道諦為初門（藏通道諦，即界外集；藏通

滅諦，即界外苦；故以界外道諦治之），無復二乘，而能接通。 
通教三乘既被接後，皆名菩薩，不復名二乘也。 

癸二十乘觀法 

十法成乘者： 
一緣於登地中道之境，而為所觀，迥出空有之表； 
二真正發心，普為法界； 
三安心止觀，定愛慧策； 
四次第遍破三惑； 
五識次第，三觀為通，見思、塵沙、無明，為塞；傳傳檢校，是塞令

通； 
六調適三十七道品，是菩薩寶炬陀羅尼，入三解脫門，證中無漏； 
七、用前藏通法門，助開實相； 
八、善知信、住、行、向、地、等、妙七位差別，終不謂我叨極上聖； 
九、離違順強軟二賊，策十信入於十住； 
十、離相似法愛，策三十心令入十地。 

表 8-1：（2表）辛四圓教分二 

科判 正文 

辛
四
圓
教
分
二 

壬
一
釋
教
相
分
三 

癸一能詮名 
圓教，謂圓妙（三諦圓融，不可思議）、圓滿（三一相

即，無有缺減）、圓足（圓見事理，一念具足）、圓頓（體
非漸成），故名圓教。 

癸二名下義 

所謂圓伏（圓伏五住）、圓信（圓常正信）、圓斷（一斷
一切斷）、圓行（一行一切行）、圓位（一位一切位）、圓自
在莊嚴（一心三諦為所莊嚴，一心三觀為能莊嚴）、圓建立
眾生（四悉普益）。 

癸
三
所
詮
法
分
四 

子一詮稱性諦緣度 

此教詮無作四諦（陰、入皆如，無苦可舍；無明塵勞，
即是菩提，無集可斷；邊邪皆中正，無道可修；生死即涅
槃，無滅可證）。 

亦詮不思議不生滅十二因緣（無明、愛取，煩惱即菩提，
菩提通達，無復煩惱，即究竟淨，了因佛性也。行、有業
即解脫，解脫自在，緣因佛性也。識、名色、六入、觸、
受、生、老死，苦即法身，法身無苦無樂是大樂，不生不
死是常，正因佛性也。故《大經》雲：‘十二因緣名為佛性’）。 

亦詮稱性六度、十度（施為法界，一切法趣施，是趣不
過等）。 

子二
詮諦
理分
二 

丑一詮不思議二
諦 

亦詮不思議二諦（幻有，幻有即空，皆為俗；一切法趣
有趣空，趣不有不空，為真；真即是俗，俗即是真，如如
意珠，珠以譬真，用以譬俗，即珠是用，即用是珠，不二
而二，分真俗耳）。 

丑二詮圓妙三諦 
亦詮圓妙三諦（非唯中道具足佛法，真俗亦然，三諦圓

融，一三三一，如《止觀》說）。 

子三詮因果 
開示界外利根菩薩令修一心三觀，（照性成修，稱性圓

妙，不縱不橫，不前不後，亦不一時。）圓超二種生死，圓
證三德涅槃。 

子
四
詮
六
即
分
二 

丑一總標 

正約此教方論六即（前三雖約當教各論六即，鹹未究竟，
以藏、通極果，僅同此教相似即佛。別教妙覺，僅同此教
分證即佛。又就彼當教，但有六義，未有即義，以未知心、
佛、眾生三無差別故也，是故奪而言之，藏、通極果，別

十回向，皆名理即，以未解圓中故，登地同圓，方成分證）。 

丑二
別釋
分六 

寅一初理即 
理即佛者，不思議理性也。 
如來之藏，不變隨緣，隨緣不變，隨拈一法，無非法界。 
心、佛、眾生，三無差別，在凡不減，在聖不增。 

寅二名字即 

名字即佛者，聞解也。了知一色一香，無非中道。 
理具事造，兩重三千，同在一念。 
如一念，一切諸念亦復如是； 
如心法，一切佛法及眾生法亦復如是。 

寅三觀行即 
觀行即佛者，五品外凡位也。 
一隨喜；二讀誦；三講說；四兼行六度； 
五正行六度，圓伏五住煩惱，與別十信齊，而復大勝。 

寅四相似即 

相似即佛者，十信內凡位也（名與別十信同，而義大
異。）。 

初信，任運先斷見惑，證位不退，與別初住，通見地，
藏初果齊。 

二心至七心，任運斷思惑盡，與別七住，通已辦，藏四
果齊，而復大勝。 

故永嘉雲：‘同除四住，此處為齊；若伏無明，三藏則
劣’也。 

八心至十心，任運斷界內外塵沙。 
行四百由旬，證行不退，與別十向齊。 

表 8-2：（2表）辛四圓教分二 

辛
四
圓
教
分
二 

壬
一
釋
教
相
分
三 

癸
三
所
詮
法
分
四 

子
四
詮
六
即
分
二 

丑
二
別
釋
分
六 

寅
五
分
證
即
分
二 

卯一標列 
分證即佛者，十住、十行、十向、十地、等覺，聖位也

（名亦同別，而義大異）。 

卯二略釋 

初住斷一分無明，證一分三德（正因理心發，名法身德；
了因慧心發，名般若德；緣因善心發，名解脫德。）。 

一心三觀任運現前，具佛五眼，成一心三智。 
行五百由旬，初到寶所，初居實報淨土； 
亦復分證常寂光淨土，證念不退，無功用道。 
現身百界，八相作佛，與別初地齊； 
二住至十住，與別十地齊； 
初行，與別等覺齊；二行，與別妙覺齊； 
三行，已去所有智斷，別教之人不知名字。 

寅六究竟即 

究竟即佛者，妙覺極果，斷四十二品微細無明永盡究竟，
登涅槃山頂，以虛空為座，成清淨法身（一一相好，等真法
界）。居上上品常寂光淨土，亦名上上品實報無障礙淨土。 

性修不二，理事平等。 

壬
二
觀
法
分
二 

癸一明初門接前 

此教名最上佛法，亦名無分別法。 
以界外滅諦為初門，當體即佛，而能接別、接通。 
接別者，上根十住被接；中根十行被接；下根十向被接。 
按位接，即成十信；勝進接，即登初住。 
接通，已如通教中說，故曰，別教接賢不接聖，通教接聖不接賢。 
以別若登地，乃名為聖。證道同圓，不復論接。 
通八人上，便名為聖，方可受接。 
若干慧性地二賢，僅可稱轉入別圓，未得名接。 
若藏教未入聖位，容有轉入通別圓義。 
已入聖後，保果不前，永無接際，直俟法華，方得會入圓耳。 

癸二十乘觀法 

十法成乘者： 
一觀不思議境（其車高廣）；二真正發菩提心（又於其上張設幰蓋）； 
三善巧安心止觀（車內安置丹枕）； 
四以圓三觀，破三惑遍（其疾如風）； 
五善識通塞（車外枕，亦作軫）； 
六調適無作道品，七科三十七分（有大白牛肥壯多力等）； 
七、以藏通別等事相法門，助開圓理（又多僕從，而侍衛之）； 
八、知次位，令不生增上慢；九、能安忍，策進五品，而入十信； 
十、離法愛，策於十信，令入十住乃至等妙（乘是寶乘，遊於四

方，直至道場）。上根觀境，即於境中，具足十法； 
中根從二輾轉至六，隨一一中得具十法；下根鬚具用十也。 

 
表 9：（1表）附 轉接同會借說 

科判 正文 

附 
 
轉接
同會
借說 

轉：藏七賢得轉入通、別、圓。通幹慧性地得轉入別、圓。別十信得轉入圓，此三借
不名接，以僅在初心，腳跟未牢，故但名轉。 

接：通八人見地、薄地、離欲、已辦支佛。得接入別、圓。別住、行、向得接入圓。
根有利鈍，故接有遲速。如以好桃李，接彼平常桃李，故名為接。 

同：別地證道同圓，不復名接，但存教道之粗，以待法華開會成妙。別初住，通見地，
藏初果等，亦得約斷惑名同。 

會：開藏七賢，通幹慧性地，別十信，即圓五品。開藏初果，通見地，別初住，即圓
初信。開藏四果，通已辦，別七住，即圓七信。開別十向，即圓十信。開別十地，即圓十
住（功在法華）。 

借：欲接通入別先借別明通，如雲歡喜地斷見惑，遠行地斷思惑等。 
欲含別於通，必借通明別，如雲須陀洹若智若斷，是菩薩無生法忍等。 
欲接別入圓，先借圓明別，如雲初住能現八相，猶有微苦等。 
欲含圓於別，先借別明圓，如雲三賢十聖住果報等。  


